

**ሀጺጽ ጸውዒት ንኹኩ ተቃካሳይ ንፍትሕን ደሞክራሲን  
ተንሰእ ተለዓል ህዝብኻን ሃገርካን ንምድሓን**

ህዝቢ ኤርትራ ዋላ ኳ ብኸቢድ መስዋእቲ አማኢት አሸሓት ክቡራት ደቁ ዝተረኸበ ናጽነት ሃገርና ክወን እንተገበረ፡ ዝሓለፈ 25 ዓመት፡ ሕማቕ ኢጋጣሚ ከይኑ ብሰሪ ገባትን ጨካንን ስርዓት ህግደፍ ከምኡውን ሰኣን ሓያልን ብቑዕን ዝተጠርነፈ ህዝባዊ ውደባ ዘይምህላው ዋንነት ስልጣን ህዝቢ ተጨውዮ፡ እቲ ኩሉ ዝተኸፈለ መስዋእቲ፡ ንህዝቢ ኤርትራ ዝሓሸ ህይወት መቐረቓት ናጽነት ከግህደሉ ኣይከአለን። በዚ ኣብ ሃገርና ካብ መዓልቲ ናብ መዓልቲ እንዳኸፍኦ ዝኸይድ ዘሎ ኩነታት ዘይሓዘንን ዘይግደስን ሕልና ዘለዎ ኤርትራዊ የለን። እቲ ክትውሕጦ ዘይከአል መሪር ሓቂ እዚ ካብ ኮነ፡ ኩላትና ተቓለስቲ ንፍትሒ ብሓባር፡ ናጽነትና ንምርካብ ዝተኸፈለ መስዋእቲ ከንቱ ኮይኑ ከም ዘይተርፍ ከነረጋግጽ ሃገራዊ ሓላፍነት ኣለና። ኣብ ገዛእ ዋኒና ተዓዘብቲ ካብ ምጂን ቀንዲ ተዋሳእትን ቀለስትን ቃልሲ ክንከውን ኣሎና።

ህዝቢ ኤርትራ ወሪድዎ ካብ ዘሎ ፖለቲካውን ማሕበራውን ቁጠባውን ቅልውላው ንምንጋፍ፡ ህዝብና ብሓደ ድምጺ ክሳብ ዘይተላዕለ ካብ ኣርዑት ህግደፍ ክገላገል ከም ዘይከእል ኩሉ ደላይ ፍትሒ ክሰማምዓሉ ዘለዎ ጉዳይ ኢዩ። ስለዚ ኣብዚ ሓድሽ ዓመት 2017 ንስርዓት ህግደፍ ንምእላይ ብሓድሽ ናይ ቃልሲ መንፈስን ናህርን ንምግጣም ንልዓል። ኣብዚ እዋንዚ ብርስት ህዝቢ ኤርትራ ኣብ ጥርዙ በጺሑ ይርከብ። ኣብቲ ፍሉጥን ዘይፍሉጥን ቤት ማእሰርቲ ህግደፍ፡ ብሃሩርን ጥምየትን መግረፍትን መቐተልትን ማሲኖም ዝጠፍኡ ዘለዉ ኣሕዋትን ኣሓትን ብዙሓት ኢዮም።

- ኤርትራዊ ጥፍኣት ኣብ ውሽጢ ሃገር
- ኤርትራዊ ህልቂት ኣብ ማእከላይ ባሕርን ቀይሕ ባሕርን
- ኤርትራዊ ስቓይን ሞትን ኣብ ሰሃራን፡ ሲናይን፡ ኣብ ኢድ ድዓሽን
- ኤርትራዊት ጓል ኣንስተይቲ ኣብ ውሽጥን ኣብ ጉዕዞን ዘጋጥማ ተደራቢ ሽግራት

ህዝቢ ኤርትራ ብሓፈሻ፡ መንእሰያት ድማ ብፍላይ፡ ዝፈትዎ ሃገሩ ራሕሪሑ እግሩ ናብ ዝመርሖ ክጠፍእ እንከሎ እናረአኻ ስቕ ምባል የምሕረልናዎ፤ እታ ሃገር ባዲማ፡ ሰብ ዘይብላ ከይና ኣላ። ንሕና ከኣ ኣብ ዘይውዳእ ቁርቁስ፡ እቶም ሓድነትን ዕብየትን ህዝቢ ኤርትራ ዘይደልዩ ሓይልታት ዝሰደዱልና ኩዕሶ ክንቀልዕ ንርከብ። ሓንሳብ ኣብ ሕሉፍ ታሪኽን፡ ባንዴራ፡ ሃይማኖት፡ ሕቶ ቋንቋ፡ ሕጂ ድማ ኣብ ኣግእዘያንዶ ትግራይ ትግርኛ ብዝብል ሓሳብ ምትህልላኽ ብ03 ዝተዘርገሑ፡ ንስርዓት ህግደፍ ዕድመ (ዕምሪ) ዘናውሑ እምበር ንህዝብና ራህዎ ዘምጽኡ ኣይኩኑን።

ማሕበር ምጥርናፍ ኤርትራውያን ኣምስተርዳምን ከባቢኡን፡ ብጉዳይ ሃገሩን ህዝቡን ዝሓልን ዝግደስን፡ ካብ ናይ ሕሉፍ ቁምን ቅርሕንትን ተመኩሮ ተማሂሩ ብተመሳሳሊ ንኸይደግሞ ዝጽዕር፡ ኣብ ዝሰፍሖ ንህዝብና ዝእክብን ዝጥርንፍን ዓውዲ መቃለሲ ኣብ ትሕቲ ንጹርን ግሉጽን ሓባራዊ ባይታ ዝሰርሕ ዓቕሙ ብዘፍቅዶ እጃሙ ንምብርካት ዝተቐረበ ማሕበር ኢዩ። ብምኽንያት ሓድሽ ዓመት 2017 ን25 ዓመት ዘሕለፍናዮ ስቓይን መከራን ክብቅዕ፡ ኣብ ሆላንድ እንነብር ኤርትራውያን ንድሕነት ሃገርን ህዝብን፡ ኣንጻር ህግደፍን መሓውራቱን ኣብ ከባቢና ክግበር ዘለዎ ስርሓትን፡ ተሳትፎ ህዝብን ንምዕባይ፡ ንመዋጽኦ ሽግርና መፍትሒ ንምግባር ኣብ እንነብረሉ ከተማ ተወዲብና፡ ክንቃለስ ይጽውዕ።

ምልኪ ይፍረስ፡ ፍትሒ ይንገስ!!!

ዘለኣላማዊ ዝኸሪ ንስውኣትና !!!!

ማሕበር ምጥርናፍ ኤርትራውያን ኣምስተርዳምን ከባቢኡን